



वर्धापन दिन

यवतमाळ

वर्ष १ अंक ७ सोमवार, दि. १ जून २०२६ मूल्य ३ रुपये पुष्ठे ४

RNI No. - MAHMAR/2012/49642 Postal Regn. No. AKL DN/283/2024-2026 http://epaper.citynewssuperfast.com

## अतिक्रमणावर रेल्वेचा हातोडा !

तार फाईल परिसरातील अतिक्रमण हटवण्यास सुरुवात नागरिकांची घरं रिकामी करण्यासाठी पळापळ

प्रतिनिधी १ जून

**अकोला:** शहरातील तार फाईल परिसर क्रमांक ७ मधील रेल्वेच्या जागेवर करण्यात आलेल्या अनधिकृत बांधकामांवर अखेर आज, सोमवार सकाळपासून रेल्वे प्रशासनाने धडक कारवाई सुरु केली आहे. रेल्वे आणि स्थानिक प्रशासनाच्या वतीने मोठ्या बुलडोजरसह शेकडो पोलीस कर्मचाऱ्यांच्या उपस्थितीत ही कारवाई करण्यात येत आहे. रेल्वेने अतिक्रमण हटवणार असल्याचा इशारा दिल्याने आणि आता कारवाई अटळ असल्याचे पाहून अनेक नागरिकांनी स्वतःहूनच आपले अतिक्रमण काढण्यास सुरुवात केली. जवळपास १६५ घरांवर कारवाई करण्यात आल्याची



माहिती मिळाली आहे. प्रशासनाने अतिक्रमणधारकांना सकाळी १० वाजेपर्यंतची मुदत दिली होती. ही नोटीस मिळताच तार फाईल

परिसरात एकच खळबळ उडाली. अनेक वर्षांपासून या भागात राहणारे नागरिक, महिला, वृद्ध आणि लहान मुले आपल्या घरातील सामान सुरक्षित ठिकाणी

हलवण्यासाठी धावपळ करताना दिसले. वर्षानुवर्षांचे आशियाने डोळ्यांसमोर उजाड होत असल्याचे पाहून परिसरात अत्यंत भावूक वातावरण निर्माण झाले होते.

नागरिकांचे आर्थिक नुकसान टाळण्यासाठी प्रशासनाने त्यांना सामान हलवण्याची काही वेळ मोहलत दिली होती. कारवाईदरम्यान कोणताही अनुचित प्रकार घडू नये किंवा विरोध होऊ नये, यासाठी रेल्वे सुरक्षा बल आणि स्थानिक पोलीसांचा मोठा ताफा तैनात करण्यात आला आहे. पोलीस अधीक्षक अर्चित चांडक यांच्या उपस्थितीत शेकडो पोलीस तैनात करण्यात आले होते. रेल्वे प्रशासनाच्या वतीने स्पष्ट करण्यात आले आहे की, रेल्वेच्या मालकीच्या जागेवर झालेले हे अतिक्रमण नियमानुसारच हटवले जात आहे. नागरिकांना त्यांचे साहित्य सुरक्षित ठिकाणी हलवण्यासाठी पुरेशी संधी देण्यात आली होती.

## एकनाथ शिंदेचे पुन्हा 'धक्कातंत्र'

प्रतिनिधी १ जून

**मुंबई :** परभणी-हिंगोली स्थानिक स्वराज्य संस्था मतदारसंघाच्या विधान परिषद निवडणुकीसाठी उपमुख्यमंत्री एकनाथ शिंदे यांनी पुन्हा एकदा 'धक्कातंत्र' वापरले आहे. राजकीय वर्तुळातील सर्व अंदाज बाजूला सारत, उपमुख्यमंत्र्यांनी अल्पसंख्याक समाजातील तरुण चेहरा सईद खान यांना उमेदवारी जाहीर केली आहे. सईद खान हे सध्या शिवसेनेच्या अल्पसंख्याक आघाडीचे प्रदेशाध्यक्ष असून ते



खासदार डॉ. श्रीकांत शिंदे यांच्या कोअर टीमचे अत्यंत विश्वासू सदस्य मानले जातात. सईद खान यांच्या उमेदवारीमुळे मराठवाड्यातील राजकीय समीकरणे वेगाने बदलण्याची शक्यता आहे. शिवसेनेच्या पारंपरिक मतदारांसोबतच अल्पसंख्याक

समाजाला महायुतीकडे खेचण्यासाठी उपमुख्यमंत्री शिंदेनी टाकलेला हा पत्ता अत्यंत महत्वाचा मानला जात आहे. आगामी स्थानिक स्वराज्य संस्था आणि इतर निवडणुकांच्या पार्श्वभूमीवर उपमुख्यमंत्री शिंदे यांनी टाकलेली ही राजकीय खेळी चर्चेचा विषय ठरत आहे.

## जेईई परीक्षेचा निकाल जाहीर

वृत्तसंस्था १ जून

**नवी दिल्ली :** जेईई परीक्षेचा निकाल सोमवारी सकाळी जाहीर करण्यात आला. शुभम कुमारने देशात पहिली रँक मिळवली आहे, तर मुलींमधून अरोही देशपांडेने पहिला क्रमांक पटकावला आहे. इंजिनिअरिंगसाठी घेतली जाणारी देशातील प्रतिष्ठित प्रवेश पूर्व परीक्षा 'जेईई अँड व्हायट'चा निकाल सोमवारी जाहीर करण्यात आला. या परीक्षेत आयआयटी दिल्ली झोनच्या शुभम कुमारने ३६० पैकी ३३० गुण मिळवून 'कॉमन रँक लिस्ट' मध्ये अव्वल स्थान पटकावले आहे.

## अभिनेता अंकुर वाढवेवर पुसदमध्ये प्राणघातक हल्ल्याचा प्रयत्न...!



प्रतिनिधी १ जून

**पुसद:** चला हवा येऊ द्या' फेम प्रसिद्ध अभिनेता अंकुर विठ्ठलराव वाढवे याच्यावर २९ मे रोजी पुसदमध्ये प्राणघातक हल्ल्याचा प्रयत्न झाल्याची धक्कादायक घटना समोर आली आहे. सुमारे २० ते ३० लोकांच्या टोळीने हा

## पोलिसांच्या मध्यस्थीने अनर्थ टळला

हल्ला करण्याचा प्रयत्न केला. मात्र सुदैवाने पोलिसांच्या मध्यस्थीमुळे मोठा अनर्थ टळला आहे. अंकुर वाढवेने फेसबुक पोस्ट आणि लाईव्ह व्हिडिओच्या माध्यमातून त्याच्यावर ओढावलेली आपबिती सांगितली असून, पुसदमध्ये वाढवेला गुन्हेगारीवर चिंता व्यक्त केली आहे. अंकुर वाढवे सध्या पुसदमध्ये एका सिनेमाच्या चित्रीकरणासाठी आला आहे. त्याने दिलेल्या माहितीनुसार, या सिनेमाचा भाग असलेले काही

मित्र त्याला भेटायला आले होते. त्यातील काही जणांनी मद्यपान केले होते आणि ते शेजारच्या घरावर लघुशुका करत होते. या प्रकाराला अंकुर आणि त्याच्या सहकाऱ्यांनी विरोध केला आणि त्यांना परत पाठविले. या गोष्टीचा राग धरून संबंधित तरुण ३० ते ४० जणांचे टोळके घेऊन मारहाण करण्यासाठी घटनास्थळी आला. यावेळी टोळीतील काही लोकांनी अंकुरला ओळखले त्यामुळे परिस्थिती अधिक चिघळली नाही.

## कमर्शियल सिलिंडर ५३ रुपयांनी महागले

वृत्तसंस्था १ जून

**नवी दिल्ली :** कमर्शियल सिलिंडर आज म्हणजेच १ जूनपासून ५३.५० रुपयांपर्यंत महाग झाला आहे. दिल्लीत तो ३११३.५० रुपयांना मिळत आहे. ५ किलोच्या इक्यू सिलिंडरच्या किमतीत ११ रुपयांची वाढ करण्यात आली आहे. या वाढीनंतर आता 'छोटू' सिलिंडरची किंमत ८२१.५० रुपये झाली आहे. याशिवाय, पेट्रोल, डिझेल आणि ऊई वरील नवीन निर्यात शुल्क कपात आजपासून लागू झाली आहे. कमर्शियल सिलिंडरच्या किमती वाढल्याने रेस्टॉरंट मालकांचा खर्च वाढेल.

सिटी न्यूज सुपरफास्ट वर्धापन दिनाच्या हार्दिक शुभेच्छा!

प्रसाद कॉलिंग इन्व्हेस्टमेंट चे संस्थापक

प्रसाद विजय गान

यांना मानाचा ABP माझा अनमोल रत्न पुरस्कार

महाराष्ट्राचे उद्योगमंत्री उदय सामंत आणि अभिनेत्री पूजा सावंत यांच्या हस्ते गौरव!

हा पुरस्कार म्हणजे आपल्या विश्वासाची, मेहनतीची आणि यशस्वी प्रवासाची एक सुंदर पावती आहे. आपल्या सर्वांच्या पाठिंब्यामुळेच मनःपूर्वक धन्यवाद!

★ आपल्या विश्वासाला, आमचे यश हीच खरी प्रेरणा...! ★

**जय मार्कचे पेरेणी यंत्र**

महाराष्ट्र शासनाच्या अनुदानावर उपलब्ध

Exchange Offer!

जय कंपनीचे जुने पेरेणी यंत्र घेवून या व जय मार्क पेरेणीयंत्रावर ₹12,500/- रुपयांची सुट मिळवा

वैशिष्ट्ये

- उच्च प्रतीचे लोखंड
- एकाच वेळेस वेगवेगळे धान्य पेरेण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरेल्या जाते

भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

उत्पादक- जाधव अँग्रो इण्डस्ट्रीज प्रा.लि. शेड नं.ए-३८, एम.आय.डी.सी. एरिया, अमरावती ४४४६०५

मो. 9422916992, 9423787532, 9422016217

संपूर्ण लग्न बस्ता

हर खरेदी पर उपहार पक्का\* जितनी ज्यादा खरेदी उतना ही शानदार उपहार

होलसेल शॉपिंग मॉल

फॅशन | ज्वेलरी | विट्रिन्स वेअर | शूज व सैडल | होम डेकोर | मॅकिंग

जवाहर रोड, अमरावती. ☎ 2574594

L-2, बिझीलॅन्ड, नांदगावपेठ, अमरावती

**अकोला :** महाराष्ट्र राज्य हे मृद परिक्षण व जमिन आरोग्य यंत्रिकांचे आधार एकात्मिक अन्नद्रव्य व्यवस्थापन प्रणाली वापरकरिता अग्रेसर आहे. राज्यामध्ये लवकरच पेरणीला सुरुवात होणार असून डीएपी खताची शेतकऱ्यांकडून जास्त मागणी होणार आहे.

डीएपी (डी अमोनियम फॉस्फेट) खतामध्ये १८ टक्के नत्र तर ४६ टक्के स्फुरद ही अन्नद्रव्ये आहेत. राज्यामध्ये डीएपी खताचा पुरवठा अपेक्षेप्रमाणे होत नाही त्यामुळे पर्यायी खत वापरणे गरजेचे आहे. स्फुरद युक्त खतामध्ये डीएपी खतानंतर एसएसपी (सिंगल सुपर

फॉस्फेट) या खताची सर्वाधिक मागणी आहे. एसएसपी खत हे देशातर्गत तयार होत असून यामध्ये स्फुरद-१६ टक्के सह सल्फर व इतर सूक्ष्म अन्नद्रव्ये आढळून येतात. सल्फर अन्नद्रव्यामुळे तेलबिया पिकांमध्ये एसएसपी खताचा वापर फायदेशीर ठरणार आहे.

## ‘जय मल्हार’च्या जयघोषाने दुमदुमले शहर!

# शोभायात्रेत महिला, युवक, ज्येष्ठ नागरिकांचा सहभाग, शोभायात्रेचे ठिकठिकाणी स्वागत

प्रतिनिधी १ जून

**अकोला :** पुण्यश्लोक अहिल्यादेवी होळकर यांच्या ३०१ व्या जयंतीनिमित्त अकोला शहरात धनगर समाज बांधवांच्या वतीने शोभायात्रा काढण्यात आली. जय मल्हारच्या घोषणांनी दुमदुमलेल्या या शोभायात्रेत महिला, युवक, ज्येष्ठ नागरिक तसेच समाजबांधवांनी मोठ्या उत्साहाने सहभाग घेतला. पारंपरिक वेशभूषा, ढोल-ताशांचा गजर आणि सांस्कृतिक सादरीकरणांमुळे संपूर्ण शहर भक्तिमय व उत्सवी वातावरणाने भरावून गेले.

प्रमिलाताई ओक सभागृह येथून शोभायात्रेला प्रारंभ झाला. पिवळे दुपट्टे परिधान केलेले समाजबांधव आकर्षणाचे केंद्र ठरले. महिलांनी ढोल-ताशांच्या तालावर



पारंपरिक नृत्य सादर करत फुगड्यांचा फेर धरला, विविध ठिकाणी शोभायात्रेवर पुष्पवृष्टी करून स्वागत करण्यात आले. शोभायात्रेच्या मार्गावर नागरिकांनी मोठ्या संख्येने उपस्थित राहून पुण्यश्लोक



अहिल्यादेवी होळकरांना अभिवादन केले. कार्यक्रमाला धनगर समाज संघटनेचे जिल्हाध्यक्ष तथा माजी जिल्हा परिषद गटनेते ज्ञानेश्वर सुलताने, शोभायात्रा समिती अध्यक्ष गोपाल गावंडे, महासचिव मनोज करणकार,



सेवानिवृत्त पोलिस उपअधीक्षक नारायण खान मोटेसराई, केशवराव पातोड, माजी महापौर सुमन गावंडे, गोपाल कोल्हे, प्रज्योत नागे, प्रणित नागे, बळीराम चिकटे, काशीराम साबळे, अॅड. नरेंद्र बेलसरे, डॉ. सुरेश बचे,

मधुकर काळे, सरपंच दीपक पातोड यांच्यासह अनेक मान्यवर उपस्थित होते. अहिल्यादेवी होळकर यांच्या कार्याचा गौरव करत समाजातील ऐक्य, संस्कृती आणि परंपरेचे दर्शन घडविणारी ही शोभायात्रा

**विविध ठिकाणी स्वागत**

शोभायात्रेचे विविध राजकीय पक्ष व सामाजिक संघटनांच्या पदाधिकाऱ्यांनी स्वागत केले. यामध्ये खासदार अनूप धोत्रे, आमदार साजिद खान पठाण, माजी आमदार अमोल मिटकरी, माजी महापौर विजय अग्रवाल, मनिस गावंडे, डॉ. शंकरराव वाकोडे, वंचित बहुजन आघाडीचे जिल्हाध्यक्ष प्रमोद देंडवे, जिल्हा महासचिव मिलिंद इंगळे, गजानन गवई, अॅड. संतोष रहाटे, बालमुकुंद भिरह, संगीता अढाऊ, किशोर जामनिक आणि प्रल्हाद बोरे यांचाही समावेश होता.

अकोलेकरांसाठी विशेष आकर्षण ठरली. यावेळी अक्षासह विविध प्रात्यक्षिके उपस्थितांचे लक्ष वेधणारे ठरले.

## उरळ पोलिसांची अवैध गावठी हातभट्टी दारू व देशी दारू अड्ड्यावर धाड

प्रतिनिधी १ जून

**बाळापूर :** तालुक्यातील उरळ पोलिसांनी अवैध गावठी हातभट्टी दारू व देशी दारू व्यवसायावर मोठी कारवाई करत तिन आरोपींविरुद्ध गुन्हा दाखल केला आहे. या कारवाईत मोठ्या प्रमाणात सडवा मोहाचा माल व दारू गाळण्यासाठी वापरले जाणारे साहित्य जप्त करण्यात आले.

पोलिसांनी दिलेल्या माहितीनुसार, दिनांक ३१ मेई २०२६ रोजी सकाळी गुप्त माहितीच्या आधारे उरळ पोलीस ठाण्याचे प्रभारी उपनिरीक्षक गणेश कायंदे अनेक कर्मचारी यांच्या नेतृत्वाखाली लोहारा शेतशिवावरात छापा टाकण्यात आला. यावेळी तुळशीराम सदाशिव मोरे आणि सुभाष शामराव मिसाळ दोन्ही राहणार

**तिन आरोपींवर गुन्हा**



लोहारा दोनही आरोपिविरुद्ध गुन्हा दाखल केला आहे या कारवाईत मोठ्या प्रमाणात सडवा मोहाचा माल व दारू गाळण्यासाठी वापरले जाणारे साहित्य जप्त करण्यात आले त्यामध्ये ४४५००० आणि ४६००० असा एकूण एक लाख ५०००० किमतीचा मोहा सडवा गावठी नष्ट केली आहे. तसेच

**हिवरखेड पोलिस स्टेशनला १, जूनची सकाळ ठरली धावपळीची**

**हिवरखेड :** पोलिस स्टेशन अंतर्गत येत असलेल्या वारी भैरवगड परिसरातील पूर्णवसन असलेले आदिवासी बांधवांचे बारुखेडा या वस्तीतील घडली ही दुर्दैवी संशयास्पद घटना काही दिवसापूर्वी झालेल्या या नववधूचा साखरपुडा माहेरवकून सासरी आली असता, सासरी झाली प्रतिभा निहार या तरुणीची हत्या की आत्महत्या याबाबत युवतीचा मार्ग तेल्हारा ग्रामीण रुग्णालयात पी एम करण्यासाठी रवाना करण्यात आला, तरुणीच्या नातेवाईकांनी याबाबत हिवरखेड पोलिस स्टेशन तक्रार दाखल केली, या घटनेचा पुढील तपास हिवरखेड पोलिस करीत असून याबाबत पी एम रिपोर्टची माहिती लवकरच घेऊन या घटनेचा खुलासा केला जाईल, या घटनेची तक्रार पोलिस स्टेशनला सुरु असताच आणखी एका तक्रारीने पोलिस स्टेशनमध्ये भर पडली हिवरखेड येथील जुन्या वादातून दोन गटात हाणामारी झाली याबाबत पोलिस स्टेशन मध्ये गुन्हा दाखल प्रक्रिया सुरु आहे

## ६५ फुल खोल खदानीतील युवकाचा मृतदेह काढला बाहेर!

**पिंजर येथील मानव सेवा आपत्ती व्यवस्थापन फाऊंडेशनचा पुढाकार**

प्रतिनिधी १ जून

**अकोला :** खदानीत बुडालेल्या युवकाचा कालपासून खदानीत शोध मोहीम चालू होती परंतु तो युवक नेमक कुठे बुडाला हे स्पष्ट लोकेशन कोणाला माहीती नसल्याने शोध घेणे शक्य होत नव्हते. शेवटी आज पिंजर येथील मानव सेवा आपत्ती व्यवस्थापन फाऊंडेशनच्या जवानांनी अथक प्रयत्नांनंतर ६५ फूट खोल खदानीतील युवकाचा मृतदेह बाहेर काढला.

बाशांटाकळी पोलिसांकडून प्राप्त माहितीनुसार अकोला जिल्ह्यातील कुंभारी ते विज्ञोरा रोडवरील बाशांटाकळी पोलीस स्टेशन हद्दीतील सा.बां.खा.च्या खदानीत अकोला येथील युवक बुडाल्याची माहिती सोमवारी सकाळी ६ वाजता पिंजर येथील मानव सेवा आपत्ती व्यवस्थापन फाऊंडेशन संचालित संत गाडगे बाबा आपात्कालीन शोध व बचाव पथकाचे प्रमुख जिवन-रक्षक दिपक सदाफळे यांना देऊन तात्काळ पाचारण करण्यात आले. तेव्हा लगेच पथक प्रमुख सदाफळे आणि त्यांचे सहकारी शेखर



केवट, ऋषीकेश राखोंडे, विष्णु केवट यांचेसह शोध व बचाव साहित्यासह घटनास्थळावर ७ वाजता दाखल झालेले घटनास्थळ ट्रेसिंग केले असता खदानीत ६० ते ६५ फुट खोल पाणी आणि तळाशी दगड चिफा असल्याचे निदर्शनास आले. तेव्हा बाशांटाकळी पोलीस स्टेशन चे ठाणेदार प्रविण धुमाळ यांचे आदेशानुसार पीएसआय निलेश चाटे यांचे मार्गदर्शनात एएसआय अनिल येण्णेवार, पो.कॉ.योगेश पडवळ यांचे उपस्थितीत सर्च ऑपरेशन चालू केले. अवघ्या २० मिनिटातच

तळाशी असलेला मृतदेह शोधून बाहेर काढून पोलीसांचे ताब्यात दिला. मृतदेह बाहेर काढताच घटनास्थळी मदतीसाठी उपस्थित असलेले मृतकाचे मावसे मंगेश गवई रा.विज्ञोरा यांनी अनुकूल सुनिल वाघमारे रा.कुशीनगर अकोला (१७) हाच असल्याचे सांगितल्याने ओळख निष्पन्न झाली. यावेळी घटनास्थळावर नातेवाईकांसह सहकार्या साठी विज्ञोरा येथील नागरिक हजार होते. जि. आ. व्य. अ.संदीप साबळे, पिंजर पोलीस स्टेशनचे ठाणेदार गंगाधर दराडे संपर्कात होते.

## तंबाखू विरोधी दिनानिमित्त विविध कार्यक्रम उत्साहात

अकोला : दरवर्षी ३१ मे रोजी

जागतिक तंबाखू विरोधी दिन साजरा केला जातो. तंबाखू सेवनामुळे होणारे जीवघेणे आजार, पर्यावरणाची हानी आणि त्यावरील उपचारांविषयी समाजात जनजागृती करणे हे या दिवसाचे मुख्य उद्दिष्ट आहे. तंबाखूचे वाढते सेवन हे सार्वजनिक आरोग्याच्या चे दृष्टीने गंभीर आव्हान बनत आहे. तंबाखू सेवनामुळे मुखाचा कर्करोग, हृदयविकार आणि फुफ्फुसांचे गंभीर आजार होतात. या घातक व्यसनापासून लोकांना दूर राहण्यास प्रवृत्त करणे हे या दिवसाचे मुख्य ध्येय आहे. तंबाखू न सेवन करणाऱ्यांनाही याचा त्रास होतो,



त्यामुळे सर्वांच्या आरोग्याचे रक्षण करणे महत्त्वाचे असते. टिळक पार्क योग परिवार तर्फे या विषयावर आधारित मोहिमा राबवून लोकांना तंबाखू सोडण्यासाठी प्रोत्साहित केले जाते. तंबाखूमुक्त समाज घडवणे ही काळाची गरज आहे. या दिनाचे महत्त्व साधून डॉ सुरेश राठी. यांनी तंबाखू, गुटखांबंदी, सिगारेट, दारू यावर अतिशय सुंदर कार्यक्रम सादर केला. सर्वांनी तंबाखू मुक्त जीवनाचा संकल्प करावा असे आवाहन केले, या प्रसंगी सर्वांनी एकत्रित येऊन, 'व्यसन छोडो, परिवार जोडो', व 'बीडी पीकर खासराहा है, मौत के आगे नाच रहा है', असे नारे दिले. या कार्यक्रमाला योग परिवार सर्व योग साधकांनी सहभाग घेतला, ग्रामस्थाने श्रीकांत चाळीसगावकर, चंद्रशेखर फुलझेले, सतीश फडणीस, अमित पाठक, संजयपारेख, महेश पहारीया, संदिप खरे, निलेश जाजु, नानोटी, मार्तंड मेश्राम, अशोक राऊत, अनिल नाईक, जगदिश अग्रवाल क्षितिजा काटे, सीमा फडणीस, सारीका शर्मा, सीमा फुलझेले, रेखा काठोळे, दिपाली वैद्य, अनुराधाठोळक व इतर नागरिक उपस्थित होते. कार्यक्रम यशस्वी करण्यासाठी श्रीकांत चाळीसगावकर, क्षितिजा वडी, सतीश फडणीस, चंद्रशेखर फुलझेले यांनी परिश्रम घेतले.

## घुसरवाडी येथे सर्पदंशाने महिलेचा मृत्यू

**अकोला :** येथून जवळ असलेल्या घुसरवाडी येथील शोभराव मोराबाई वानखडे (६०) यांचा ३० मे रोजी रात्री सर्पदंशाने मृत्यू झाला. सविस्तर माहिती नुसार घुसरवाडी येथील रहिवासी शोभराव प्रल्हाद वानखडे व

त्यांचे कुटुंब राहतात. ३० मे रोजी मिराबाई शोभराव वानखडे यांना झोपेत सापाने चार जागी चावा घेतला. त्यांना तत्काळ अकोला येथील सर्वोपचार रुग्णालयात दाखल केले असता उपचार करीत असताना तेथील डॉक्टरांनी मृत

घोषित केले. या घटनेची माहिती अकोट फाइल पोलीस स्टेशनसह अकोला तहसीलदार व पटवारी यांना देण्यात आली असून पुढील तपास अकोट फाइल पोलीस स्टेशन करीत आहेत.

## आजपासून एसटीची स्वच्छतागृहे मोफत....!

**बसस्थानके चकाचक आणि प्रवासही होणार सुखकर**

**अकोला :** राज्य परिवहन (एसटी) महामंडळाच्या ७८ व्या वर्धापनदिनाचे औचित्य साधून आज, १ जूनपासून विशेष स्वच्छता मोहिमेचा शुभारंभ करण्यात येत असून, त्याअंतर्गत यंदा ७८ हजार रोपांची लागवड केली जाणार आहे. तसेच प्रवाशांना एसटीच्या सर्व स्वच्छतागृहांचा मोफत वापर करता येणार आहे. मात्र या मोहिमेच्या पार्श्वभूमीवर महामंडळाने आधीच, म्हणजेच १५ एप्रिलपासून प्रवाशांच्या प्रत्येक तिकिटावर दोन रुपयांचा अधिभार लागू केलेला आहे.



अधिकचे भाडेवाढ करूनही एसटी बसस्थानक तसेच आगारातील स्वच्छतागृहे स्वच्छ नसल्याच्या अनेक तक्रारी प्रवाशांकडून येत होत्या. इतकेच नव्हे तर स्थानक-आगार परिसरातील अस्वच्छता आणि पाणपोईची दुर्गंधी पाहायला मिळते. यामुळे प्रवाशांनी एसटीकडे नाक मुरडण्यास सुरुवात केली होती. याच पार्श्वभूमीवर प्रवासी सुविधा वाढवण्यासाठी महामंडळाकडून स्वच्छता मोहीम राबवण्यात येत आहे. या मोहिमेअंतर्गत स्थानक आणि आगार परिसराची दर चार तासांनी स्वच्छता,

घेतल्यामुळे राज्यातील सर्व आगारांमध्ये प्रवाशांना एकसमान आणि उत्तम सेवा मिळण्याचा मार्ग मोकळा झाला आहे. प्रशासनाच्या या नव्या निर्णयामुळे प्रवाशांचा प्रवासादरम्यान होणारा अतिरिक्त खर्च वाचणार असून, स्वच्छतागृहांमधील सुविधा आणि स्वच्छतेचा दर्जा सुधारण्यावर विशेष भर दिला जाणार आहे. यासोबतच प्रवाशांना स्वच्छ आणि थंड पाणी मिळावे यासाठी प्रमुख बसस्थानकांवर मोफत पिण्याच्या पाण्याची स्थानके उभारण्याची महामंडळाची योजना आहे. या सर्व सोयी-सुविधांमुळे प्रवाशांना आता कमीत कमी खर्चात अधिक आरामदायी आणि सुखकर एसटी प्रवासाचा लाभ घेता येणार आहे.

## पुण्यश्लोक अहिल्यादेवी होळकर यांचे कार्य प्रेरणादायी - आ. रणधीर सावरकर

**जिल्हा भाजपा कार्यालयात पुण्यश्लोक अहिल्यादेवी होळकर जयंती साजरी**

प्रतिनिधी १ जून

**अकोला :** भारतीय जनता पक्षाच्या अकोला जिल्हा कार्यालयात आज पुण्यश्लोक अहिल्यादेवी होळकर यांच्या जयंतीनिमित्त अभिवादन कार्यक्रम उत्साहात संपन्न झाला. यावेळी भाजपा विधिमंडळ पक्षाचे मुख्य प्रतोद तथा अकोला पूर्व विधानसभा मतदारसंघाचे आमदार श्री.रणधीरजी सावरकर यांनी पुण्यश्लोक अहिल्यादेवी होळकर यांच्या प्रतिमेला पुष्पहार अर्पण करून अभिवादन केले. यावेळी बोलताना आमदार



रणधीरजी सावरकर साहेब म्हणाले की, पुण्यश्लोक अहिल्यादेवी होळकर यांनी न्यायप्रिय, लोककल्याणकारी आणि विकासप्रिय प्रशासनाचा आदर्श देशासमोर ठेवला. त्यांनी देशभरातील अनेक मंदिरे, घाट, धर्मशाळा आणि सार्वजनिक सुविधांच्या उभारणीसाठी मोलाचे योगदान दिले. त्यांच्या कार्यातून समाजसेवा, सुशासन आणि स्त्रीशक्तीचा प्रभावी संदेश मिळतो. आजच्या पिढीने त्यांच्या जीवनचरित्रातून प्रेरणा घेऊन समाजहितासाठी कार्य केले पाहिजे. अहिल्यादेवी होळकर या न्याय, धर्म, लोककल्याण आणि सुशासनाचे प्रतीक मानल्या जातात. कार्यक्रमास भाजपाचे

जिल्हाध्यक्ष संतोष शिवरकर, जिल्हा संघटन सरचिटणीस माधव मानकर, भाजप ओबीसी मोर्चाचे जिल्हाध्यक्ष मनीष गावंडे, भाजप मन की बात अभियानाचे प्रमुख अॅड. अभिमन्यू नळकाडे, मंत्रीजापुर मन की बात संयोजक विजय खिडकर, युवा नेते उमेश पवार यांच्यासह भारतीय जनता पार्टी मोर्चा व आघाडीचे पदाधिकारी, कार्यकर्ते तसेच नागरिक मोठ्या संख्येने उपस्थित होते. यावेळी उपस्थितांनी पुण्यश्लोक अहिल्यादेवी होळकर यांच्या कार्याचा गौरव करत त्यांच्या विचारांचे स्मरण केले.

## सुरेशभाऊ मापारी वाढदिवस विशेष...



स्नेह  
निमंत्रण  
जून ०१



मा.श्री.  
सुरेशभाऊ  
मापारी

मा.सभापती अर्थ व बांधकाम,  
जि.प.वाशिम



आभिवर्तन  
सोहळा



निमित्त

शेकडो कार्यकर्त्यांचा जाहिर पक्षाप्रवेश कार्यक्रम

\* ठिकाण \*

स्वागत लॉन, पुसद नाका, वाशिम

सोमवार दि. ०१/०६/२०२६ \* वेळ : दुपारी १२ ते ५ वा.

परिसरातील सर्व शेतकरी बांधव, सरपंच, उपसरपंच, ग्रा.पं. सदस्य, से.स.सोसायटी अध्यक्ष, उपाध्यक्ष व सर्व सदस्य, पोलीस पाटील, तंटामुक्ती अध्यक्ष व ,अधिकारी, कर्मचारी वर्ग व नगर पालीका अध्यक्ष उपाध्यक्ष सर्व सदस्य पदाधिकारी व कार्यकर्ते भारतीय जनता पार्टी, आपणा सर्वांची स्नेहभोजना करीता उपस्थिती प्रार्थनीय आहे.

तरी हिच निमंत्रण पत्रिका समजुन कार्यक्रमास उपस्थित राहावे हि विनंती.

# दारु न दिल्याच्या रागातून मॅनेजरवर चाकूहल्ला; आरोपी जेरबंद

प्रतिनिधी १ जून

आर्णी : आर्णी शहरातील देशी दारु दुकानाच्या मॅनेजरवर जीवघेणा चाकूहल्ला करणाऱ्या आरोपीला स्थानिक गुन्हे शाखेने अवघ्या 48 तासांत अटक केली. सीसीटीव्ही फुटेज आणि गुप्त माहितीच्या आधारे ही कारवाई करण्यात आली. पोलिसांनी दिलेल्या माहितीनुसार, 29 मे रोजी राजी रामराव रमेश मिसाल (वय 50, रा. शिवाजी नगर, आर्णी) हे हिरा टॉकीज परिसरातील देशी दारु दुकान बंद करून घरी जात होते. त्यावेळी एका अज्ञात व्यक्तीने त्यांच्याकडे दारूची मागणी केली. दुकान बंद झाल्याने दारू देण्यास नकार दिल्याचा राग मनात धरून आरोपीने त्यांच्याशी वाद घालत पोटावर व पाठीवर चाकूने वार केले. या हल्ल्यात मिसाल गंभीर जखमी झाले. या प्रकरणी आर्णी पोलीस ठाण्यात



भारतीय न्याय संहिता कलम 109(1) अंतर्गत गुन्हा दाखल करण्यात आला. गुन्हाचे गांभीर्य लक्षात घेऊन पोलीस अधीक्षक कुमार चिंता व अपर पोलीस अधीक्षक अशोक थोरात यांनी घटनास्थळी भेट देऊन तपासाच्या सूचना दिल्या. तपासादरम्यान घटनास्थळावरील सीसीटीव्ही फुटेजची पडताळणी करण्यात आली. त्यामध्ये संशयिताची

ओळख पटल्याने गुप्त माहितीच्या आधारे आरोपी तौफिक रफिक शहा (वय 22, रा. गिरोली, ता. मानोरा, जि. वाशिम) याचा शोध घेण्यात आला. तो दिग्गज परिसरात असल्याची माहिती मिळाल्यानंतर स्थानिक गुन्हे शाखेच्या पथकाने सापळा रचून त्याला ताब्यात घेतले. चौकशीत आरोपीने गुन्हाची कबुली दिल्यानंतर पुढील कायदेशीर कारवाईसाठी त्याला आर्णी

पोलिसांच्या ताब्यात देण्यात आले. ही कारवाई पोलीस अधीक्षक कुमार चिंता, अपर पोलीस अधीक्षक अशोक थोरात यांच्या मार्गदर्शनाखाली पोलीस निरीक्षक सतीश चव्हेर, सहाय्यक पोलीस निरीक्षक पवन राठोड, गजानन राजमल्लू, पोलीस उपनिरीक्षक शिवशंकर कायदे तसेच स्थानिक गुन्हे शाखेच्या पथकाने यशस्वीरित्या पार पाडली.

# गुरफळी घाटावर रेती माफियांचे साम्राज्य; पोकलेन-हायवांचा धडाका

महसूल विभागाच्या भूमिकेवर प्रश्नचिन्ह



प्रतिनिधी १ जून

उमरखेड : पैगंगा नदीपात्रातील गुरफळी रेती घाटावर मोठ्या प्रमाणात अवैध रेती उत्खनन सुरू असल्याचा आरोप होत असून, या प्रकाराकडे महसूल विभाग दुर्लक्ष करत असल्याची चर्चा तालुक्यात रंगली आहे. अवैध उत्खननामुळे शासनाचा महसूल बुडत असल्याबरोबरच घरकुल लाभार्थ्यांनाही वाढीव दराने रेती खरेदी करावी लागत असल्याने नाराजी व्यक्त केली जात आहे. स्थानिक नागरिकांकडून मिळालेल्या माहितीनुसार, गुरफळी रेती घाटावर पोकलेन आणि हायवा वाहनांच्या सहाय्याने मोठ्या प्रमाणावर रेतीचा उपसा केला जात आहे. घाटाचा

अधिकृत लिलाव झालेला असला तरी मंजूर क्षमतेपेक्षा अधिक रेती उपसली जात असल्याचा आरोप करण्यात येत आहे. मात्र, याबाबत महसूल विभागाकडून अद्याप कोणतीही अधिकृत माहिती समोर आलेली नाही. कागादोपरी गुरफळी रेती घाटाचे परिमाण ४५० मीटर लांबी, २५ मीटर रूंदी आणि २.५० मीटर खोली इतके असल्याचे सांगितले जाते. या घाटात सुमारे १.९८८ ब्रास रेती उपलब्ध असल्याचे नमूद असून त्यापैकी १.७८९ ब्रास रेती उत्खननासाठी प्राध्वरण्यात आली आहे. प्रत्यक्षतः यापेक्षा अधिक उत्खनन झाले असल्याचा दावा नागरिकांकडून करण्यात येत आहे. त्यामुळे घाटाची फेरमोजणी करून वस्तुस्थिती स्पष्ट करावी, अशी मागणी होत आहे.

अन्य घाटांबाबतही तक्रारी

गुरफळी घाटासह बोरी-चातारी आणि कारखेड परिसरातही अवैध रेती उत्खनन सुरू असल्याचा आरोप होत आहे. लिलाव न झालेल्या घाटांमधूनही रेती उपसा होत असल्याची तक्रार नागरिकांनी केली आहे. संबंधित प्रकरणांची चौकशी करून दोषींवर कारवाई करावी, अशी मागणी पर्यावरणप्रेमी आणि नागरिकांकडून करण्यात येत आहे. वारंवार तक्रारी होऊनही ठोस कारवाई न झाल्याने नागरिकांमध्ये नाराजी वाढत असून, जिल्हा प्रशासन आणि महसूल विभाग या प्रकरणाची दखल घेऊन वस्तुस्थिती स्पष्ट करणार का, याकडे तालुक्याचे लक्ष लागले आहे.

घरकुल लाभार्थ्यांवर आर्थिक ताण

■ अवैध उत्खननाच्या आरोपांसोबतच रेतीचे दरही वाढल्याची तक्रार समोर येत आहे. घरकुल योजनेअंतर्गत घरे बांधणाऱ्या लाभार्थ्यांना रेतीसाठी जास्त पैसे मोजावे लागत असल्याने त्यांच्यावर आर्थिक ताण वाढला आहे. शासनाच्या विविध घरकुल योजनांचा लाभ घेणाऱ्या कुटुंबांना याचा फटका बसत असल्याचे नागरिकांचे म्हणणे आहे.

कारवाईबाबत संशय

■ घाटावर कारवाईसाठी महसूल विभागाचे पथक रवाना होण्यापूर्वीच संबंधितांना माहिती मिळते आणि उत्खनन करणारी यंत्रसामग्री हटवली जाते, अशी चर्चा स्थानिक पातळीवर सुरू आहे. या आरोपांमुळे महसूल विभागाच्या कार्यपद्धतीवर प्रश्नचिन्ह उपस्थित केले जात आहे. मात्र, यासंदर्भात अधिकृतरित्या कोणतीही पुष्टी झालेली नाही.

# ८० किलो मांस जप्त, चौघांना अटक माळेगावमध्ये भीषण पाणीटंचाई; टँकरच्या पाण्यासाठी नागरिकांची झुंबड

प्रतिनिधी १ जून

उमरखेड : शहरातील नामापूर्-स्पाळा परिसरातील तातारशाहा मदर्सा जवळील एका पत्र्याच्या शेडमध्ये बेकायदेशीररित्या गोवंश जातीच्या जनावरांची कत्तल करून मांस विक्री केली जात असल्याची माहिती मिळाल्यानंतर उमरखेड पोलिसांनी शनिवारी (३० मे) दुपारी छापा टाकून चौघांना अटक केली. या कारवाईत ८० किलो गोवंशाचे मांस जप्त करण्यात आले असून, दोन संशयित आरोपी फरार झाले आहेत. एकूण ३१ हजार ९०० रुपयांचा मुद्दामाल पोलिसांनी ताब्यात घेतला.

उमरखेड पोलिस ठाण्याच्या 'डायल ११२' पथकास नामापूर्-स्पाळा परिसरात गोवंश जनावरांची कत्तल सुरू असल्याची विश्वसनीय माहिती मिळाली होती. त्यानुसार पोलीस उपनिरीक्षक गणेश मुद्दे, पोलीस उपनिरीक्षक सागर इंगळे व अन्य कर्मचाऱ्यांच्या पथकाने दोन पंचांसह तातारशाहा मदर्सा परिसरातील पत्र्याच्या शेडवर दुपारी सुमारे दीड वाजता छापा टाकला. छापादरम्यान पोलिसांना पाहताच दोन जण घटनास्थळावरून पसार झाले. मात्र चार जणांना जागीच ताब्यात घेण्यात आले. अटक करण्यात आलेल्यांमध्ये एजाज अहमद शेख सुयुफ (५२, रा. रहामनगर), मोहम्मद जहर मोहम्मद युसूफ (३६,

रा. ताजपुरा वॉर्ड), शेख निसार शेख उस्मान (५८, रा. डॉ. झाकीर हुसेन वॉर्ड) आणि हमीद खान नुर खान (६०, रा. तातारशाहा वॉर्ड, सर्व रा. उमरखेड) यांचा समावेश आहे. शेडची तपासणी केली असता एक गोवंश जातीचे जनावर गळा कापलेल्या अवस्थेत मृत आढळले. तसेच मोठ्या प्रमाणात मांस सापडल्याने पशुवैद्यकीय अधिकारी डॉ. चंद्रकांत सेवकनर यांना घटनास्थळी पाचारण करण्यात आले. त्यांच्या उपस्थितीत पंचनामा करून ८० किलो मांसासह अन्य साहित्य जप्त करण्यात आले. या प्रकरणी संबंधित कायद्यांनुसार गुन्हा दाखल करण्यात आला असून, फरार दोन आरोपींचा शोध सुरू आहे. पुढील तपास उमरखेड पोलीस करीत आहेत.

प्रतिनिधी १ जून

दारुद्धा : दारुद्धा तालुक्यातील माळेगाव येथे यंदाच्या उन्हाळ्यात भीषण पाणीटंचाई निर्माण झाली असून ग्रामस्थांना पिण्याच्या पाण्यासाठी मोठा संघर्ष करावा लागत आहे. सुमारे ६०० ते ७०० लोकसंख्या असलेल्या या गावातील पारंपरिक जलस्रोत कोरडे पडल्याने नागरिकांची संपूर्ण भिस्त टँकरवर अवलंबून आहे. गावात येणाऱ्या पाणी टँकरची प्रतीक्षा नागरिकांना तासतास करावी लागत असून टँकर पोहोचताच पाणी भरण्यासाठी मोठी गर्दी उसळते. महिला, ज्येष्ठ नागरिक आणि लहान मुलांनाही पाण्यासाठी रांगेत उभे राहावे लागत



आहे. अनेकदा उपलब्ध पाणी सर्वांपर्यंत पोहोचत नसल्याने काही कुटुंबांना अनुषुया पाण्यावर दिवस काढावा लागत आहे. विशेष म्हणजे, मिळणारे पाणी केवळ घरगुती वापरासाठीही

पुरेसे नसताना पिण्याच्या पाण्याचाही प्रश्न गंभीर बनला आहे. वाढत्या तापमानामुळे पाण्याची मागणी वाढली असताना पुढता मात्र अत्यंत मर्यादित असल्याने ग्रामस्थांमध्ये नाराजीचे वातावरण आहे. माळेगावातील पाणीटंचाईचा प्रश्न तातडीने सोडवून नियमित व पुरेसा पाणीपुरवठा करावा, तसेच अतिरिक्त टँकर उपलब्ध करून द्यावेत, अशी मागणी ग्रामस्थांकडून



प्रशासनाकडे करण्यात येत आहे. पाण्याच्या समस्यांमुळे गावकऱ्यांचे दैनंदिन जीवन विस्कळीत झाले असून प्रशासनाने त्वरित उपाययोजना करण्याची गरज व्यक्त होत आहे.

# राष्ट्रमाता अहिल्यादेवी होळकर यांना अभिवादन

प्रतिनिधी १ जून

यवतमाळ : पुण्यश्लोक राष्ट्रमाता अहिल्यादेवी होळकर यांच्या ३०१ व्या जयंतीनिमित्त यवतमाळ नगरपालिकेच्या नगराध्यक्ष अॅड. प्रियदर्शनी अशोक उर्डेक यांनी येरावार चौक येथे त्यांच्या प्रतिमेस पुष्पहार अर्पण करून अभिवादन केले. यावेळी बोलताना नगराध्यक्ष अॅड. उर्डेक यांनी अहिल्यादेवी होळकर यांच्या लोककल्याणकारी, न्यायप्रिय, धर्मनिरपेक्ष आणि आदर्श शासनव्यवस्थेचा गौरव केला. जनतेच्या हिताला सर्वोच्च प्राधान्य देत त्यांनी आपल्या कारकिर्दीत अनेक मंदिरे, घाट, धर्मशाळा तसेच विविध सार्वजनिक बांधकामे उभारून समाजसेवेचा आदर्श निर्माण केला. त्यांच्या दूरदृष्टी, परोपकारी वृत्ती आणि जनहिताच्या कार्यामुळे



भारतीय इतिहासात त्यांचे अजरामर स्थान असल्याचे त्यांनी सांगितले. अहिल्यादेवी होळकर यांनी क्रांतिवीर, सुशासन आणि लोकसेवेचा आदर्श

संपूर्ण देशासमोर ठेवला. त्यांचे विचार, कार्य आणि संस्कार भावी पिढ्यांसाठी सदैव प्रेरणादायी राहतील, असे मतही नगराध्यक्ष अॅड. प्रियदर्शनी उर्डेक यांनी व्यक्त केले. यावेळी उपस्थितांनी राष्ट्रमाता अहिल्यादेवी होळकर यांच्या जीवनकार्येचे स्मरण करून त्यांच्या पवित्र स्मृतीस विनम्र अभिवादन केले.

व्यक्त केले. यावेळी उपस्थितांनी राष्ट्रमाता अहिल्यादेवी होळकर यांच्या जीवनकार्येचे स्मरण करून त्यांच्या पवित्र स्मृतीस विनम्र अभिवादन केले.

# केळापूर तालुका किसान सभा अध्यक्षपदी दिलीप कुमारे

प्रतिनिधी १ जून

पाटणबोरी : अखिल भारतीय किसान संघेचे केळापूर तालुका अधिवेशन रविवारी (३१ मे) पाटणबोरी येथील कालिका मंदिर सभागृहात उत्सवात पार पडले. दर तीन वर्षांनी होणाऱ्या या अधिवेशनात मागील कार्यकाळाचा आढावा घेण्यात आला तसेच पुढील तीन वर्षांसाठी नवीन कार्यकारिणीची निवड करण्यात आली. यावेळी दिलीप कुमारे यांनी केळापूर तालुका अध्यक्षपदी एकमताने निवड करण्यात आली. अधिवेशनाच्या अध्यक्षस्थानी ज्येष्ठ नेते कुमार मोहरमपुरी होते. प्रमुख पाहुणे म्हणून किसान सभा जिल्हाध्यक्ष चंद्रशेखर सिद्धाम, जनवादी महिला संघटनेच्या माजी अध्यक्षा अनिता खूणकर, सुरेखा बिरकुलवार, गजानन ताकसाडे, किसन मोहल्ले व



बादल कोडापे उपस्थित होते. नवीन कार्यकारिणीत सुरेखा बिरकुलवार यांची सचिवपदी, तर सुभाष कोडापे, महेंद्र भन्ने, संतोष आत्राम, विठ्ठल दासवार, विनोद अरके, प्रकाश संकरवार, रवी मेश्राम, तुळसाबाई कुडमेथे आणि अन्नपूर्णा आडे यांची

विविध पदांची निवड करण्यात आली. प्रस्ताविक चंद्रशेखर सिद्धाम यांनी केले. यावेळी कुमार मोहरमपुरी, अनिता खूणकर, किसन मोहल्ले आणि गजानन ताकसाडे यांनी शेतकरी प्रश्नांवर मार्गदर्शन केले. अधिवेशनाला तालुक्यातील विविध गावांतील ९५

महिला-पुरुष प्रतिनिधी उपस्थित होते. यावेळी चंद्रशेखर सिद्धाम यांनी वाढते तापमान आणि पर्यावरण संवर्धनाची गरज लक्षात घेऊन किसान संघटनेचा प्रत्येक सदस्याने आपल्या शेतात किमान दोन झाडे लावून त्यांचे संतोषण करावे, असे आवाहन केले.

# राजमाता अहिल्यादेवी होळकर यांची जयंती उत्साहात

प्रतिनिधी १ जून

महागाव : राजमाता पुण्यश्लोक अहिल्यादेवी होळकर यांची ३०१ वी जयंती ३१ मे रोजी महागाव तालुक्यातील विविध गावांमध्ये उत्साहपूर्ण वातावरणात साजरी करण्यात आली. जयंतीनिमित्त सामाजिक, सांस्कृतिक आणि प्रबोधनात्मक कार्यक्रमांचे आयोजन करण्यात आले होते. राजमाता अहिल्यादेवी होळकर यांचा जन्म ३१ मे १७२५ रोजी चौडी (जि. अहिल्यानगर) येथे झाला. माळवा संस्थानाच्या त्या न्यायप्रिय, दूरदृष्टी असलेल्या आणि प्रजाहितदक्ष शासक म्हणून ओळखल्या जातात. त्यांनी जवळपास २९ वर्षे आदर्श राज्यकारभार करत



जनकल्याणासाठी अनेक उल्लेखनीय धर्मशाळांची उभारणी करून त्यांनी

कार्य केले. काशी, सोमनाथ, उज्जैन, नाशिक, द्वारका यांसारख्या देशातील प्रमुख तीर्थक्षेत्रांमध्ये मंदिरे, घाट आणि

धार्मिक व सांस्कृतिक वारसा जतन करण्यासाठी मोठे योगदान दिले. तसेच सतीप्रथेसारख्या अनिष्ट रूढींना विरोध करत महिलांच्या सन्मानासाठी कार्य केले आणि विधवा पुनर्विवाहाला प्रोत्साहन देऊन समाजसुधारणेचा आदर्श घालून दिला.

जयंतीनिमित्त महागाव तालुक्यातील सवना, दहिसावळी, टेंधी, महागाव, हिवरा, फुलसावंगी, काळी दौलतखान, वाकोडी, मोरथ, धारमोहा आदी गावांमध्ये प्रतिमापूजन, अभिवादन, विरवणुका तसेच विविध कार्यक्रमांचे आयोजन करण्यात आले. सर्व समाज बांधवांनी मोठ्या संख्येने सहभाग नोंदवत राजमाता अहिल्यादेवी होळकर यांच्या कार्याला अभिवादन केले. यावेळी उपस्थित मान्यवरांनी अहिल्यादेवींच्या लोककल्याणकारी, न्यायनिष्ठ आणि समाजहिताच्या कार्याचा गौरव करत त्यांच्या विचारांचा आदर्श समाजाने अंगीकारण्याचे आवाहन केले. जयंती उत्सवांमुळे तालुकाभरात भक्तिमय आणि प्रेरणादायी वातावरण निर्माण झाले होते.

# पावसाळ्यापूर्वी नाल्यांची साफसफाई करा; उत्तरवार ले-आऊटमधील नागरिकांची मागणी

प्रतिनिधी १ जून

पांडरकवडा : शहरातील उत्तरवार ले-आऊट परिसरातील गटारे व नाल्यांची साफसफाई करण्याच्या मागणीकडे नगर परिषद प्रशासनाने दुर्लक्ष केल्याचा आरोप स्थानिक नागरिकांकडून करण्यात येत आहे. यासंदर्भात रहिवासी अजयकुमार बाबाराव शमकुवर यांनी नगर परिषदेचे मुख्याधिकारी व नगराध्यक्ष यांना निवेदन देऊन तातडीने साफसफाईची मागणी केली होती. मात्र निवेदन दिल्यानंतर तब्बल ८ ते ९ दिवस उलटूनही कोणतीही ठोस कारवाई झालेली नसल्याने नागरिकांमध्ये तीव्र नाराजी व्यक्त होत आहे. उत्तरवार ले-आऊट परिसरातील

नगर परिषद प्रशासनावर दुर्लक्षाचा आरोप

अनेक नाल्या व गटारे गाळ, माती, प्लास्टिक आणि इतर कचऱ्याने भरून गेली आहेत. काही ठिकाणी नाल्यांमध्ये गवत, झुडपे तसेच लहान झाडे उगवली असून त्यामुळे सांडपाण्याचा प्रवाह अडथळाग्रस्त झाला आहे. पावसाळा तोंडावर आला असताना या नाल्यांची स्थिती चिंताजनक बनली आहे. स्थानिक नागरिकांच्या म्हणण्यानुसार, पावसाळ्यात नाल्यांमध्ये पाणी तुंबल्यास परिसरात दुर्गंधी पसरू शकते. तसेच डासांचे प्रमाण वाढून मलेरिया, डेंग्यूसारख्या साथीच्या आजारांचा धोका निर्माण होण्याची शक्यता आहे. हवामान विभागाने पुढील काही दिवसांत पावसाचे संकेत दिल्याने नागरिकांची

चिंता अधिक वाढली आहे. प्रशासनाकडे वारंवार पाठपुरावा करूनही अद्याप साफसफाईचे काम सुरू झाले नसल्याची खंत व्यक्त केली आहे. पावसाळ्यापूर्वी नाल्यांमधील गाळ व कचरा काढून संपूर्ण परिसराची स्वच्छता करण्यात यावी, अशी मागणी रहिवाशांनी पुन्हा एकदा केली आहे. नागरिकांच्या आरोपाचा प्रश्न लक्षात घेऊन नगर परिषद प्रशासनाने तातडीने दखल घ्यावी तसेच संधाव्य रूस्थिती आणि साथीच्या आंगाचा धोका टाळण्यासाठी रोमांचक उपाययोजना कराव्यात, अशी मागणी उत्तरवार ले-आऊट परिसरातील नागरिकांकडून करण्यात येत आहे.